

2-8 mart 2017-ci il

PREZİDENT MİKAYIL MÜŞFİQİN HEYKƏLİNİN GÖTÜRÜLMƏSİNDƏN NARAHAATDIR

"Belə əməlləri törədənlər ciddi şəkildə cəzalanacaqlar"

"Azərbaycan ədəbiyyatının parlaq nümayəndələrindən olan Mikayıl Müşfiqin abidəsinin sökülməsi prezidenti narahat edib. İlham Əliyev məsələnin hərtərəfli araşdırılması və günahkarların cəzalandırılması ilə bağlı tapşırıq verib", - prezidentin ictimai-siyasi məsələlər üzrə köməkçisi Əli Həsənov deyib. O bildirib ki, İlham Əliyevin prezidentliyi dövründə onlarla tarixi və mədəniyyət abidəsi əsaslı bərpa olunub. Qara Qarayev, Fikrət Əmirov, Niyazi, Bülbül, Rəşid Behbudov və digər tanınmış şəxsiyyətlərə abidələr qoyulub:

"Prezident tarixi əhəmiyyət kəsb edən tikililərin, mədəniyyət abidələrinin qanunvericiliyə uyğun şəkildə aidiyyəti dövlət orqanları ilə razılaşdırmadan, icazəsiz sökülməsini yolverilməz hesab edir. Belə əməlləri törədənlər ciddi şəkildə cəzalanacaqlar".

Fevralın 27-də şair Mikayıl Müşfiqin büstünün İnşaatçılar prospekti, "Statistika dairəsi" adlanan ərazidəki parkdan götürüldüyü məlum oldu. "Azəravtoyol" Açıq Səhmdar Cəmiyyətinin Layihə İdarətmə Qrupunun rəhbəri Valeh İbrahimov buna səbəb kimi ərazidə yolun genişləndirilməsini göstərdi. İş bitəndən sonra heykəlin yerinə qoyulacağını bildirdi. Mədəniyyət Nazirliyi isə açıqlama yayaraq bildirdi ki, şirkət şairin abidəsinin götürülməsi ilə bağlı onların razılığını almayıb.

Heykəlin müəllifi Azərbaycan Respublikasının əməkdar rəssamı, heykəltəraş Münnəvvər Rzayevadır. Heykəl 1970-ci ildə qırmızı qranitdən hazırlanıb.

Nərgiz Paşayeva:
"Bu, barbarlıqdır"

Moskva Dövlət Universitetinin Bakı filialının rektoru, professor Nərgiz Paşayeva "Azəravtoyol" ASC tərəfindən paytaxtın İnşaatçılar prospektində, "Statistika dairəsi" adlanan ərazidə nakam şair Mikayıl Müşfiqin heykəlinin sökülməsini kəskin pisləyib.

Professor Paşayeva haqqın az-a açılmasında bunları deyib: "Bu, vandalizm və barbarlıqdır. Böyük şairin xatirəsinə qarşı törədilmiş günahdır və təhqirdir".



N.Paşayeva müvafiq dövlət orqanlarını və ictimaiyyəti bu vandalizm aktına təcili müdaxilə etməyə, habelə bu barbarlığa yol verən "Azəravtoyol" rəhbərliyini cəzalandırmağa çağırıb.

"İqtisadiyyat" qəzetinin kollektivi də böyük şair Mikayıl Müşfiqin büstünün sökülməsindən narahatdır və bu hadisəni pisləyir.

Mikayıl Müşfiqin büstünün sökülməsinə görə məsuliyyət daşıyan şəxslər cəzalandırılıb Bakı şəhərinin Yasamal rayonu ərazisində İnşaatçılar və Nərimanov prospektlərinin kəsişməsində (Statistika dairəsi) aparılan yenidənqurma işləri zamanı 8 N-li Xüsusi Təyinatlı Yol İstismarı MMC-nin iş icraçısı "Azəravtoyol" ASC-nin rəhbərliyinə və çalışdığı MMC-nin direktoruna məlumat vermədən görkəmli şair Mikayıl Müşfiqin ərazidə yerləşən büstünü çıxarıb.

"Azəravtoyol" ASC-dən bildiriblər ki, üzərinə düşən əmək funksiyasını lazımi qaydada yerinə yetirməyərək, kobud qanun pozuntusuna yol verdiyinə görə MMC-nin iş icraçısı Rəhimov Ramiz Tapdıq oğlu tutduğu vəzifədən azad edilib, 8 N-li Xüsusi Təyinatlı Yol İstismarı MMC-nin direktoru Şirinov Əliheybət Bala-kışi oğluna xəbərdarlıq edilib, baş mühəndis Hüseynov Yuris Xələf oğluna isə töhmət verilib.

"Azəravtoyol" ASC görkəmli şair Mikayıl Müşfiqin büstünün çıxarılması ilə bağlı ictimaiyyətə və KİV-ə vaxtında məlumat verilməməsi nəticəsində yaranan həqiqi narahatlığa görə üzr istəyir.

Unudulmaz şair dünyadan nakam gedəcəyini sanki duyurmuş kimi qəlbindəki sonsuz sevgini misralara, şeirlərə, poemalara çevirirdi:

Heyf, ömür qısa, arzu

genişdir,

Kim bu qayğı ilə

titrəməmişdir?

Bu misraların müəllifinin ömür kitabını vərəqləyərkən gəncliyinin ən gözəl çağında həyatı tərk etmiş bir insanın çoxsaylı əsərlərə imza atmağa necə nail olmasına heyrlənməyə bilmərsən. Şübhəsiz, məsələ təkcə əsərlərin sayında deyildir. Hər biri şedevr hesab olunmağa layiq bu şeirlərin hər misrası, hər bəndi həyatdan nakam köçmüş müəllifin özü ilə oxucusu arasında yaratdığı əbədi mənəvi körpüdən xəbər verir. O körpü ki, şairin bu günümüz üçün də müasir olan həyat ideallarını bizlərə çatdırmaqdadır. "Yenə o bağ olaydı...", "Oxu, tar!", "Sənə qurban", "Əbədiyyət nəğməsi", "Həyat sevgisi", "Ürək" və digər bu kimi şeirlər hər birimizin qəlbinə yaxındır.

Yenə o bağ olaydı, yenə

yığışaraq siz

O bağa köçəydiniz.

Biz də muradımızca

fələkdən kam alaydıq,

Sizə qonşu olaydıq.

Yenə o bağ olaydı,

səni tez-tez görəydim,

Qələmə söz verəydim.

Hər gün bir yeni nəğmə,

hər gün bir yeni ilham,

Yazaydım səhər axşam.

Arzuya bax sevgilim,

tellərindən incəmi?

Söylə ürəyincəmi?



"Azəraqrartikinti" SC

Əziz və sevimli xanımlar,

Sizi qarşıdan gələn

8 Mart bayramı

münasibəti ilə təbrik

edir, uzun ömür,

cansaxlıq, həyatınızda

uğurlar arzu edirik!



Hörmətli xanımlar!

Sizi 8 Mart -

Beynəlxalq Qadınlar Günü

münasibətilə ürəkdən təbrik

edir, hamınıza cansaxlıq, səadət

və uğurlar arzulayırıq.

